



KUMMISSJONI TAL-KOMUNITAJIET EWROPEJ

Brussel 23.12.2005
KUMM(2005) 701 finali

RAPPORT MILL-KUMMISSJONI

Rapport ta' l-2004 dwar il-Phare, il-Pre-Adeżjoni u Strumenti Ta' Tranzizzjoni

{SEG(2005) 1773}

SOMMARJU

Flimkien ma' żewġ strumenti oħra ffinanzjati mill-Komunitajiet Ewropej, l-aktar l-ISPA (Strument għall-Politiki Strutturali għall-Qabel l-Adeżjoni) u s-SAPARD (Programm Speċjali għall-Adeżjoni għall-Agrikoltura u l-Iżvilupp Rurali), il-Programm Phare għandu l-għan li jgħin lill-pajjiżi kandidati u li se jissiehbu fil-preparazzjonijiet tagħhom biex jidhlu fl-Unjoni Ewropea. Fl-2004, wara l-adeżjoni ta' l-10 Stati Membri ġodda, il-Phare pprovda appoġġ għall-bqija tal-kandidati, il-Bulgarija u r-Rumanija. It-Turkija kompliet tirċievi appoġġ taht l-istrument ta' għajnuna tagħha ta' qabel l-adeżjoni.

L-għanijiet ta' l-għajnuna ta' qabel l-adeżjoni tal-Phare huma li jassistu lill-kandidati u lill-pajjiżi li se jissiehbu fl-isforzi tagħhom biex isahhu l-amministrazzjonijiet u l-istituzzjonijiet pubbliċi biex jaħdmu b'mod effettiv fi hdan l-Unjoni Ewropea, biex jippromwovu l-konverġenza mal-legiżlazzjoni tal-Komunità Ewropea, biex inaqqsu l-bżonn għal perjodi tranżizzjonali u biex jippromwovu l-Koeżjoni Soċjali u Ekonomika (l-ESC).

L-ipprogrammar kien ibbażat fuq il-Linji Gwida tal-Phare li ġew riveduti fl-2004 sabiex jakkumpanjaw aktar l-allinjament tal-Regolament *Kooperazzjoni bejn il-Fruntieri* (CBC) ma' l-INTERREG, biex jakkomoda l-istrategija unika meħtieġa fil-qasam tas-sigurtà nukleari u biex jenfasizza t-tranżizzjoni għal *Sistema ta' Implimentazzjoni Deċentralizzata Estiża* (l-EDIS).

L-ipprogrammar u l-implimentazzjoni ta' l-għajnuna ta' qabel l-adeżjoni lit-Turkija, fil-parti l-kbira rriflettew il-proċeduri u l-kontenut ta' l-appoġġ Phare. Sabiex tipprepara għall-istrategija deċentralizzata ta' l-immaniġġjar tal-programm stabbilit taht il-Fondi Strutturali, il-Kummissjoni Ewropea intensifikat aktar l-appoġġ lill-Bulgarija u r-Rumanija biex tippermetti trasferiment supplimentari tar-responsabilità għall-immaniġġjar u l-implimentazzjoni tal-programmi Phare lill-awtoritajiet nazzjonali.

Dan ir-rapport fih ukoll informazzjoni dwar il-Faċilità ta' Tranżizzjoni għall-Istati Membri ġodda li ġie introdott biex jippermetti għat-tkomplija ta' l-appoġġ fil-bini ta' l-istituzzjonijiet bil-għan li tissahha u tiġi kkonsolidata l-kapaċità istituzzjonali u amministrattiva biex timplimenta l-*acquis communautaire*. L-ipprogrammar huwa bbażat fuq bżonnijiet identifikati fir-Rapport ta' Kontroll Komprensiv tal-Kummissjoni (Novembru 2003).

1. IS-SENA ANALIZZATA

1.1. Evoluzzjonijiet ewlenin tal-Proċess tat-Tkabbir fl-2004

Fl-1 ta' Mejju 2004, l-**Ewropa ta' 25** saret realtà. L-adeżjoni ta' 10 Stati Membri godda ma' l-Unjoni Ewropea kienet l-akbar tkabbir li qatt sar fl-istorja ta' l-Unjoni.

Ċertament, il-proċess tat-tkabbir se jkompli. Fis-6 ta' Ottubru 2004, il-Kummissjoni adottat fil-**pakkett tat-tkabbir** tagħha li jinkludi rapporti dwar il-Bulgarija, ir-Rumanija u t-Turkija, dokument ta' strateġija dwar it-tkabbir u valutazzjoni ta' l-impatt dwar kwistjonijiet li jfiggu mill-perspettiv tas-shubija tat-Turkija.

In-negożjati ta' l-adeżjoni ntemmu mal-**Bulgarija u r-Rumanija** biex jippermettu liż-żewġ pajjiżi sabiex jissiehbu fl-UE fl-2007. Il-Kunsill Ewropew ta' Diċembru approva l-gheluq tan-negożjati bil-għan li jiġi ffirmat it-Trattat ta' l-Adeżjoni malajr kemm jista' jkun fl-2005.

Fid-dawl tar-rakkomandazzjoni mwassla mill-Kummissjoni fis-6 ta' Ottubru 2004, il-Kunsill Ewropew ta' Diċembru ddeċieda wkoll li jiftaħ negożjati ta' l-adeżjoni mat-**Turkija** f'Ottubru 2005. Id-deċiżjoni ttiehdet fid-dawl tal-progress fuq ir-riformi miksuba mit-Turkija u bil-kundizzjoni li l-partijiet ewlenin tal-leġiżlazzjoni jidhlu fis-seħh u l-Protokoll li jestendi l-Ftehim ta' Ankara għall-Istati Membri godda jkun iffirmat qabel il-ftuħ tan-negożjati¹.

Fl-20 ta' April 2004, il-Kummissjoni rrakkomandat il-ftuħ tan-negożjati tad-dhul mal-**Kroazja**. Il-Kunsill Ewropew ta' Ġunju, li hu bbażat fuq din id-deċiżjoni, iddeċieda li jsejjaħ konferenza intergovernattiva bilaterali mal-Kroazja, kmieni fl-2005 sabiex jibdew in-negożjati².

Rigward l-iffinanzjar, fid-29 ta' Settembru 2004, il-Kummissjoni pproponiet, flimkien mal-proposti tagħha dwar il-perspettivi finanzjarji għall-2007-2013, it-twaqqif ta' strument għall-ghajnuna għal qabel l-adeżjoni (l-IPA) biex jissostitwixxi l-Phare, l-ISPA, is-Sapard u l-CARDS, u jkopri l-applikanti attwali u futuri. Fi hdan l-istess deċiżjoni gie propost li jitwaqqaf programm tal-girien madwar il-fruntieri esterni ta' l-UE u l-pajjiżi kandidati, li jinvolvi l-kooperazzjoni Phare bejn il-fruntieri, l-iffinanzjar TACIS u Interreg. Għall-perjodu 2004-2006, il-Kunsill stabbilixxa metodu generali għar-riallokazzjoni tar-rizorsi li kienu disponibbli taħt is-Sapard u l-ISPA. Bħala parti mill-istrateġija ta' qabel l-adeżjoni għall-Kroazja, il-Kummissjoni pproponiet li tippermetti lil dak il-pajjiż aċċess għat-tliet strumenti eżistenti ta' qabel l-adeżjoni.

¹ Il-Kunsill Ewropew, f'Diċembru 17, 2004, aċċetta r-Rakkomandazzjoni tal-Kummissjoni u ddeċieda li jibda n-negożjati mat-Turkija fit-3 ta' Ottubru 2004, dment li l-Protokoll li jadatta il-Ftehim ta' Ankara għas-shubija attwali ta' l-UE jiġi ffirmat qabel din id-data. Il-firma saret fid-29 ta' Lulju 2005 u d-deċiżjoni li mmarkat il-bidu tan-negożjati ttiehdet fit-3 ta' Ottubru 2005.

² Stati Membri ta' l-UE ddeċidew fil-Lussemburgu fit-3 ta' Ottubru li jniedu negożjati ta' l-adeżjoni mal-Kroazja. Il-ftuħ tan-negożjati ta' l-adeżjoni kien possibbli permezz ta' l-assessjat tal-Kunsill tal-Ministri li l-Kroazja kienet qiegħda tikkooopera b'mod shiħ mat-Tribunal Internazzjonali għal Delitti tal-Gwerra fl-eks Jugoslavja (ICTY) imwaqqaf mill-UN

1.2. Konkluzjonijiet ewlenin tal-Kunsilli Ewropej ta' l-2004

Il-Kunsill Ewropew ta' Brussell tas-17-18 ta' Ġunju 2004:

Il-Kunsill Ewropew enfasizza li l-**Bulgarija u r-Rumanija** huma parti integrali mir-rawnd ta' tkabbir li għaddej u fakkar li l-prinċipji ta' gwida li applikaw għan-negozjati ta' l-adeżjoni ma' l-għaxar Stati Membri godda għandhom ikompli japplikaw għall-Bulgarija u r-Rumanija, li huma parti mill-istess proċess ta' tkabbir inklusiv u irriversibbli.

Il-Kunsill Ewropew laqa' l-progress sinifikanti li għamlet it-**Turkija** fil-proċess ta' riforma, inkluż emendi kostituzzjonali importanti u wiesa' adottati f'Mejju kif ukoll sforzi sostenuti tal-Gvern Tork biex jilhaq il-kriterji politiċi ta' Kopenhagen. L-Unjoni tafferma mill-ġdid l-impenji tagħha li jekk f'Diċembru 2004 il-Kunsill Ewropew jiddeċiedi li t-Turkija tissodisfa l-kriterji ta' Kopenhagen, l-UE tiftaħ in-negozjati ta' l-adeżjoni mat-Turkija mingħajr dewmien.

Il-Kunsill Ewropew ta' Brussell tal-4-5 ta' Novembru 2004:

Il-Kunsill Ewropew sema' preżentazzjoni mill-President tal-Kummissjoni Ewropea dwar ir-**Rapporti tal-Progress, id-Dokument ta' Strategija** dwar it-Tkabbir u r-**Rakkomandazzjonijiet** rigward l-Istati kandidati kif ukoll l-istudju dwar kwistjonijiet li jfġġu mill-perspettiva tas-shubija tat-Turkija ppubblikata mill-Kummissjoni fis-6 ta' Ottubru 2004.

Il-Kunsill Ewropew ta' Brussell tas-16-17 ta' Diċembru 2004:

Il-Kunsill Ewropew laqa' s-sejbiet u r-rakkomandazzjonijiet ippreżentati mill-Kummissjoni fis-6 ta' Ottubru 2004 fir-rapport regolari tagħha dwar il-Bulgarija, ir-Rumanija u t-Turkija, id-dokument ta' strategija dwar it-Tkabbir, ir-rakkomandazzjonijiet dwar it-Turkija u l-assessjar ta' l-impatt dwar kwistjonijiet li jfġġu mill-perspettivi tas-shubija tat-Turkija.

Il-Kunsill Ewropew fakkar li l-kapaċità ta' l-Unjoni li **tassorbi** membri godda, filwaqt li żżomm il-momentum ta' l-integrazzjoni Ewropea, hi kunsiderazzjoni importanti fl-interess generali kemm ta' l-Unjoni kif ukoll tal-pajjiżi kandidati.

Il-Kunsill Ewropew ikkunsidra li l-**Bulgarija** tkun kapaċi tassumi l-obbligi kollha tas-shubija fiż-żmien previst tas-shubija, sakemm tkompli l-isforzi tagħha għal dak l-iskop u ttemm b'suċċess u fil-ħin ir-riformi kollha neċessarji u l-impenji li ħadet fl-oqsma kollha ta' l-*acquis*. Klawsoli ta' salvagwardja se jipprovdu għal miżuri biex jindirizzaw problemi serji li jistgħu jfġġu qabel l-adeżjoni jew fit-tliet snin wara l-adeżjoni.

Il-Kunsill Ewropew innota b'sodisfazzjon li l-progress li sar mir-**Rumanija** fl-implimentazzjoni ta' l-*acquis* u l-impenji li dahlet għalihom rigward, b'mod partikolari, il-Ġustizzja u l-Intern u l-Kompetizzjoni, għamluha possibbli li jingħalqu formalment il-kapitoli kollha pendenti ma' dan il-kandidat fl-14 ta' Diċembru 2004 u minhabba dan jistenna l-mument li jilqagħha bħala membru f'Jannar 2007.

Il-Kunsill Ewropew fakkar fil-konkluzjonijiet preċedenti tiegħu dwar it-**Turkija**, li fihom, f'Helsinki, qabel li t-Turkija kienet Stat kandidat destinat li jingħaqad ma' l-Unjoni fuq il-bażi ta' l-istess kriterji kif applikati mill-Istati kandidati l-oħra. Talab lill-Kunsill li jaqbel fuq qafas għan-negozjati, biex jiġi ppreżentat mill-Kummissjoni, bil-għan li jinfethu n-negozjati fit-3 ta' Ottubru 2005.

Il-Kunsill Ewropew qabel li n-negozjati għall-adeżjoni ma' Stati kandidati individwali jkunu bbażati fuq **qafas għan-negozjati**. Kull qafas, li se jkun stabbilit mill-Kunsill fuq proposta mill-Kummissjoni se jqiis l-esperjenza tal-hames tkabbir u l-*acquis* li qed tevolvi u se jindirizza elementi serji skond il-meriti tal-pajjiżi kandidati nfushom u s-sitwazzjonijiet u l-karatteristiki speċifiċi.

2. PROGRAMMAR U IMPLIMENTAZZJONI TAL-PROGRAMMI: HARSA ĠENERALI

2.1. Il-Phare u l-Pre-Adeżjoni għat-Turkija u l-Pakkett Speċjali ta' Għajnuna għall-Parti ta' Fuq ta' Ċipru

Mill-2004, it-tmien pajjiżi ta' l-Ewropea Ċentrali u tal-Lvant u ż-żewġ pajjiżi Mediterranji li daħlu fl-UE fl-1 ta' Mejju 2004 ma baqghux jiehdu l-benefiċċji ta' l-għajnuna ta' qabel l-adeżjoni. Madankollu, mekkanizmu speċjali tal-Phare ta' *phasing-out* għal perjodu massimu ta' 15-il xahar kien stabbilit sabiex jippermetti tranżizzjoni organizzata tar-rwol tad-delegazzjonijiet ta' l-UE fl-immaniġġjar tal-programmi Phare lill-awtoritajiet nazzjonali.

Il-Bulgarija u r-Rumanija kienu l-uniċi benefiċċjarji taħt il-Phare fl-2004.

Il-Linji Gwida attwali tal-Phare jiddikjaraw li madwar 65% tar-rizorsi tal-Phare huma mmarkati għall-bini ta' l-istituzzjonijiet u investimenti assoċjati (li minnhom, minimu ta' 30 fil-mija għall-IB). L-istrumenti ewlenin għall-bini ta' l-istituzzjonijiet u t-trasferiment tat-tagħrif huma t-**Twinning** u t-**Twinning Light**. Dawn jinvolve l-issekondar ta' l-esperti mill-amministrazzjonijiet pubbliċi fl-Istati Membri għal daww f'pajjiżi kandidati biex jgħinu l-iżvilupp tal-kapaċità li jiġu implimentati aspetti speċifiċi ta' l-*acquis*. Massimu ta' 35% huwa allokat għal investimenti mfassla biex jipromwovu l-koeżjoni ekonomika u soċjali (ESC).

Marra mill-Programmi Nazzjonali u l-elementi CBC iffinanzjati taħt il-Phare, saru numru ta' programmi orizzontali li jinvolve numru ta' pajjiżi. Dawn il-programmi koprew is-sigurtà nukleari, il-kooperazzjoni fl-istatistika u l-partecipazzjoni fl-Aġenziji, faċilità ta' netwerk, operazzjonijiet TAIEX u programm ta' informazzjoni u komunikazzjoni.

It-Turkija tibbenefika mill-istrument tagħha ta' qabel l-adeżjoni u, permezz ta' dan, mill-programmi orizzontali li jinvolve numru ta' pajjiżi. Il-programm ta' l-2004 ta' għajnuna finanzjarja ta' qabel l-adeżjoni għat-Turkija ffoka prinċipalment fuq l-indirizzar tal-kriterji ta' Copenhagen, l-approssimazzjoni ma' l-*acquis*, it-tishih ta' l-amministrazzjoni pubblika, il-ġustizzja u l-intern u l-koeżjoni soċjali u ekonomika. Il-programm jinkludi wkoll ko-finanzjament għall-kontribuzzjoni tat-Turkija biex tipparteċipa fis-sitt Qafas ta' Programm u l-programmi edukattivi tal-Komunità.

Id-Deciżjoni tal-Kummissjoni dwar il-Pakkett Speċjali ta' Għajnuna ta' l-2003 għall-parti ta' fuq ta' Ċipru gie emendat fil-11 ta' Awwissu 2004 (Deciżjoni tal-Kummissjoni C(2004)3030) sabiex jiffoka mill-ġdid il-programm ta' għajnuna wara r-rizultat tar-referenda ta' April 2004 billi jzid l-allokkazzjoni ta' l-għajnuna TAIEX u għall-istudji ta' possibbiltà. L-għajnuna taħt dan il-programm hija mmaniġġjata b'mod ċentrali mill-Kummissjoni. Sa l-aħħar ta' l-2004, il-kuntratti ġew iffirmati mill-UNDP, mill-Kunsill Brittaniku u l-Kunsill Brittaniku għal ammont totali ta' €10.3 miljuni.

L-iffinanzjar fl-2004 kien skond il-konkluzjonijiet tal-Kunsill Ewropew ta' Kopenhagen li approva l-pjan rivedut għall-Bulgarija u r-Rumanija kif ukoll it-trasferiment ta' għajnuna għat-Turkija għal Intestatura 7 (pre-adeżjoni).

L-impenji tat-thaddim totali tal-Phare ammontaw għal €757.7 miljun li inkludew:

Programmi Nazzjonali	€577.8 miljun
L-gheluq ta' Reattur Nukleari (Kozloduy)	€85.0 miljun
Kooperazzjoni Bejn il-Fruntieri	€ 64 miljun
Programmi Orizzontali/Jinvolvu numru ta' pajjiżi	€28.4 miljun

(N.B. It-2.5 miljun € li jifdal jirrapprezentaw l-impenji Phare għall-Fondazzjoni Ewropea tat-Taħriġ immaniġġjata taħt il-qasam ta' politika Edukazzjoni u Kultura.)

Il-programmi nazzjonali tqassmu kif ġej:

Il-Bulgarija	€172.5 miljun
Ir-Rumanija	€405.3 miljun

Sar qbil dwar il-programm ta' għajjnuna ta' qabel l-adeżjoni għat-Turkija:

It-Turkija	€245.9 miljun
------------	---------------

Dan jinkludi l-Programm Nazzjonali (€236.7 miljun), kif ukoll miżuri orizzontali inklużi TAIEX u appoġġ għall-infiq.

Informazzjoni dettaljata dwar il-Phare f'kull pajjiż u għajjnuna finanzjarja ta' qabel l-adeżjoni tinsab fl-Anness - Parti I: Sezzjoni tal-pajjiż - għal dan ir-rapport.

2.2. Il-Faċilità ta' Tranżizzjoni

L-għaxar pajjiżi li kienu jirċievu l-għajjnuna finanzjarja ta' qabel l-adeżjoni taħt il-Phare (jew faċilitajiet speċifiċi ta' qabel l-adeżjoni fil-każ ta' Ċipru u Malta) minflok ibbenefikaw għall-ewwel darba fl-2004 minn Faċilità ta' Tranżizzjoni għall-bini ta' istituzzjonijiet, immirati li jippermettu l-Istati Membri ta' dak iż-żmien, li jsaħħu u jikkonsolidaw il-kapaċità istituzzjonali u amministrattiva biex tiġi implimentata l-*acquis communautaire* u b'hekk jikkomplew il-miżuri ta' bini ta' istituzzjonijiet mibdija taħt il-Phare.

Il-Faċilità ta' Tranżizzjoni giet maħluqa bl-Artikolu 34 ta' l-Att ta' l-Adeżjoni, bħala strument finanzjarju temporanju ta' qabel l-adeżjoni. L-ipprogrammar huwa bbażat fuq il-bżonnijiet identifikati fir-Rapport Komprensiv ta' Kontroll tal-Kummissjoni (Novembru 2003). L-Artikolu jagħti lista mhux eżawrenti ta' eżempji ewlenin ta' l-*acquis* fejn jistgħu jippersistu n-nuqqasijiet, imma wkoll jeskludi kull qasam li hu eligibbli għall-iffinanzjar taħt il-Fondi Strutturali. Fatt li jirrifletti kontinwità ma' l-appoġġ għall-Bini ta' l-istituzzjonijiet iffinanzjat bil-Phare, parti minn kull envelop annwali tal-Faċilità ta' Tranżizzjoni gie allokat għal ċertu programmi multi-benefiċjarji.

L-impenji totali ammontaw għal €189.6 miljun, li jinkludu:

Programmi Nazzjonali	€166.6 miljun
----------------------	---------------

Programmi Orizzontali u li jinvolvu €23.0 miljun
Numru ta' Pajjiżi u oħrajn

Il-programmi nazzjonali ġew imqassma kif ġej:

Ċipru	€9 miljun
Ir-Repubblika Ċeka	€17.1 miljun
L-Estonja	€8.4 miljun
L-Ungerija	€18.4 miljun
Malta	€11.8 miljun
Il-Latvja	€6.7 miljun
Il-Litwanja	€22.4 miljun
Il-Polonja	€49.9 miljun
Is-Slovenja	€8.7 miljun
Is-Slovakkja:	€14.2 miljun

2.3. Koordinazzjoni ta' l-Għajnuna tal-Komunità ta' Qabel l-Adeżjoni

Is-SAPARD³ (Programm Speċjali ta' l-Adeżjoni għall-Agrikoltura u l-Iżvilupp Rurali) għandu l-għan li jgħin lill-pajjiżi kandidati jitrattaw il-problemi ta' l-aġġustament strutturali fis-setturi agrikoli tagħhom u fl-oqsma rurali, kif ukoll fl-implimentazzjoni ta' l-*acquis communautaire* rigward is-CAP (Il-Politika Komuni Agrikola) u l-leġiżlazzjoni relatata. Informazzjoni dettaljata dwar l-attivitajiet tas-SAPARD jinsabu fuq ir-rapport annwali tas-SAPARD għall-2004.

L-ISPA⁴ (Istrument għall-Politiki Strutturali għall-Qabel l-Adeżjoni) huwa prinċipalment dirett lejn l-allinjament tal-pajjiżi applikanti fuq l-istandards ta' l-infrastruttura tal-Komunità. Jiffinanzja wkoll infrastruttura tat-trasport u ambjentali ewlenija. Informazzjoni dettaljata dwar l-attivitajiet ta' l-ISPA jinsabu fuq ir-rapport annwali ta' l-ISPA għall-2004.

Il-Kumitat tal-Koordinazzjoni tal-Kummissjoni għat-3 strumenti ta' qabel l-adeżjoni, imwaqqaf fuq livell ta' Diretturi, iltaqa' darba fl-2004.

Dokument ta' Għajnuna Ġenerali, li permezz tiegħu l-Kummissjoni informat lill-Kumitat għall-Immaniġġjar tal-Phare bil-koordinazzjoni ta' l-għajnuna ta' qabel l-adeżjoni fl-2004, ġie ppreżentat lill-Istati Membri fil-Kumitat għall-Immaniġġjar tal-Phare fl-10 ta' Ġunju 2004. B'mod partikolari, dan id-dokument ipprova allokazzjonijiet finanzjarji indikattivi għas-sena, għal kull pajjiż, f'relazzjoni mat-tliet strumenti, informazzjoni fuq il-

³ Għal informazzjoni ġenerali dwar is-SAPARD, aħna nirreferi għall-websajt tad-DĠ Agrikoltura http://europa.eu.int/comm/agriculture/external/enlarge/index_en.htm

⁴ Għal informazzjoni ġenerali dwar l-ISPA, aħna nirreferu għall-websajt tad-DĠ Politika Reġjonali http://europa.eu.int/comm/regional_policy/funds/ispa/ispa_en.htm

koordinazzjoni ma' l-EIB u l-IFIs u dwar progress u prospettivi għall-immaniġġjar decentralizzati. Rapport annwali separat dwar il-koordinazzjoni ta' l-għajnuna ta' qabel l-adeżjoni jipprovdi informazzjoni aktar dettaljata dwar il-koordinazzjoni bejn il-Phare, l-ISPA u s-SAPARD.

2.4. Kooperazzjoni mal-Bank Ewropew ta' l-Investment (l-EIB) u l-Istituzzjonijiet Finanzjarji Internazzjonali (l-IFIs)

Bhal fis-snin preċedenti, il-Kooperazzjoni ma' l-EIB u l-IFIs l-oħra, fl-2004, kompliet taħt il-qafas tal-Memorandum ta' Ftehim dwar il-kooperazzjoni fl-għajnuna ta' qabel l-adeżjoni.

Is-Servizzi tal-Kummissjoni perijodikament jorganizzaw laqgħat ma' l-EIB u l-IFIs l-oħra biex jikkordinaw kwistjonijiet relatati ma' l-ipprogrammar u l-implimentazzjoni, kif ukoll kwistjonijiet proċedurali. Fid-dawl ta' l-organizzazzjoni tat-tranzizzjoni mill-appogg ta' qabel l-adeżjoni għal shubija shiħa fl-UE ta' pajjiżi li ssieħbu f'Mejju 2004, il-Kummissjoni, fis-26ta' Marzu 2004, ippresediet ukoll il-Grupp ta' Hidma KE/IFI, kif ukoll il-Grupp ta' Livell Għoli KE/IFI, li jikkonsistu f'laqgħat fuq livell għoli ta' mmaniġġjar bejn il-KE u l-IFIs kollha.

Minhabba l-fatt li proġetti kbar ta' infrastruttura li b'mod komuni huma suġġetti għall-kofinanzjament internazzjonali huma issa ffinanzjati taħt l-ISPA, il-ko-finanzjament taħt il-Phare kien limitat.

L-istrument ewlieni ta' kofinanzjament fl-2004 kien mill-ġdid il-Faċilità ta' l-SME li fiha l-EIB, l-EBRD u l-Bank ta' l-Iżvilupp tal-Kunsill ta' l-Ewropea /il-KfW qed jipparteċipaw. L-għan huwa li jkompli jiġi kofinanzjat l-bini tal-kapaċità tas-settur finanzjarju biex jiġi żviluppat l-iffinanzjar għall-SMEs (permezz tal-Faċilità ta' l-SME) u l-muniċipalitajiet (permezz tal-Faċilità tas-Self għall-Muniċipalità). Għal aktar dettalji dwar dawn il-faċilitajiet, ara d-dettalji fil-Parti II ta' l-Anness.

3. IMMANIĠĠJAR TAL-PROGRAMM

3.1. Nersqu lejn Sistema ta' Implimentazzjoni Decentralizzata Estiża (l-EDIS)

Il-kunċett tal-proċess ta' akkreditazzjoni EDIS hu li jiffaċilita d-decentralizzazzjoni shiħa ta' l-immaniġġjar u l-implimentazzjoni tal-fondi ta' l-UE lill-amministrazzjonijiet tal-pajjiżi kandidati. Meta l-EDIS tinkiseb b'mod shiħ, il-Kummissjoni ma tibqax teżerċità kontroll sistematiku *ex-ante* fuq tranżazzjonijiet individwali, imma hi limitata għal kontroll *ex-post*, filwaqt li żżomm ir-responsabilità finali generali għall-eżekuzzjoni generali tal-baġit.

Rigward l-10 stati membri ġodda, l-obbligu li jkun hemm l-EDIS fis-seħh sad-data ta' l-adeżjoni kien inkluz fl-Att ta' l-Adeżjoni (l-Artikolu 33) u pprova impetus ċar għall-pajjiżi li dak iż-żmien kienu se jissieħbu biex itemmu l-preparazzjonijiet finali sabiex dan jinkiseb. Bħala riżultat ta' dan, il-preparazzjonijiet għall-EDIS intemmu fil-pajjiżi ta' l-10 Stati Membri l-ġodda matul l-2004. Sa l-aħħar ta' l-2004, l-EDIS giet formalment mogħtija - fil-forma ta' Deċiżjoni tal-Kummissjoni biex tneħhi kontroll *ex-ante* fuq l-immaniġġjar tal-fondi ta' qabel l-adeżjoni - lil 9 minn 10 Stati Membri ġodda (**Cipru, r-Repubblika Ċeka, l-Estonja, l-Ungerija, il-Litwanja, il-Latvja, Malta, is-Slovakkja u s-Slovenja**). Il-Polonja kienet l-uniku Stat Membru ġdid li ma rċeviet l-akkreditazzjoni EDIS fl-2004, minkejja li

kienet mistennija deċiżjoni fl-ewwel ġimgħat ta' l-2005⁵. Dettalji rigward id-Deċiżjoni EDIS f'kull wiehed mill-10 stati membri godda jinsabu f'punt 1 ta' kull sezzjoni tal-pajjiż.

Għall-Bulgarija u r-Rumanija, is-sitwazzjoni fl-aħħar ta' l-2004 kienet kif ġej: kemm il-**Bulgarija** kif ukoll ir-**Rumanija** kienu temmew l-1 Stadju ta' l-EDIS (Assessjar tad-Differenza) u mxew għat-2 Stadju (Tnaqqis tad-Differenza), bil-għan li l-EDIS jitmexxa matul l-ewwel nofs ta' l-2006. Il-Kummissjoni u l-amministrazzjonijiet nazzjonali f'dawn il-pajjiżi komplew jikkontrollaw il-proċess permezz ta' Gruppi ta' Hidma ta' Livell Għoli (HLWG), imwaqqfa fl-2002 fil-pajjiżi kollha tal-Phare biex jissorveljaw u jipprovdu għajjuna għat-tranżizzjoni għall-EDIS.

It-**Turkija** mxiet għal DIS (sistema ta' implimentazzjoni deċentralizzata) f'Ottubru 2003, bil-mira indikattiva li tipproċedi għall-EDIS fl-2007.

3.2. Kontroll u Valutazzjoni

Il-funzjoni tal-kontroll u l-valutazzjoni għandha l-għan li l-ewwel nett tissorvelja u tevalwa l-effettività ta' l-appoġġ finanzjarju mogħti lill-pajjiżi beneficijarji fil-kisba ta' l-għanijiet tagħhom ta' qabel l-adeżjoni billi jevalwaw il-hidma fil-programm u jiehdu tagħlimiet minnu. It-tieni għan hu li jkun hemm appoġġ għall-iżvilupp tal-kontroll lokali u valutazzjoni tal-kapaċità bħala mezz biex tissaħħah il-kapaċità ta' l-istati biex jimmanigġjaw u jikkontrollaw l-għajjuna ta' qabel l-adeżjoni.

3.2.1. Evalwazzjoni ex ante

Matul l-2004, id-diskussjonijiet dwar l-evalwazzjoni *ex-ante* interna ta' l-2003 ta' l-eżerċizzju tal-mekkaniżmi għall-ipprogrammar għall-Phare fl-2004 u wara, komplew u ffokaw fuq l-unika sett ta' rakkomandazzjonijiet li għadhom pendent, li huma l-introduzzjoni ta' mekkaniżmi tal-kontroll tal-kwalità aktar sistematiċi u formali.

3.2.2. Kontroll u Valutazzjoni Temporanja

Fl-2004, l-iskema ta' valutazzjoni temporanja esterna ġġeneraw madwar 45 rapport ta' valutazzjoni li jinkludu pajjiżi individwali, settorali, *ad-hoc* jew tematiċi li jkopru l-Phare u miżuri ta' strumenti finanzjarji oħra ta' qabel l-adeżjoni, kif ukoll Sommarju ta' Rapport Konsolidat ta' għajjuna Phare allokata fl-1999-2002 u implimentata sa Novembru 2003.

Azzjonijiet konkreti f'dan il-qasam inkludew: it-tlestija ta' gruppi ta' hidma għat-tfassil tal-programm/proġett fil-parti l-kbira tal-pajjiżi kandidati biex jindirizzaw in-nuqqas fit-tfassil; u seminar speċjali bil-partijiet interessati rilevanti involuti fit-*twinning* biex jiġu identifikati azzjoni sabiex isahhu aktar l-istrument tat-*twinning*.

3.2.3. Evalwazzjoni ex post

Il-Unità ta' l-Evalwazzjoni niedet proċess ta' sejha għall-offerti għal eżerċizzju ta' evalwazzjoni *ex post* esterna tal-programmi nazzjonali Phare allokat fl-1999-2001, bil-għan li jinbeda x-xogħol ta' valutazzjoni fl-ewwel kwart ta' l-2005. L-eżerċizzju se jiġi konkluż fl-aħħar ta' l-2006, wara dewmien ippjanat ta' 20 xahar.

⁵ Il-Polonja ġiet mogħtija l-akkreditazzjoni EDIS f'Jannar 2005.

3.3. Attivitajiet ohra

Numru ta' attivitajiet ohra sarumis-servizzi tal-Kummissjoni sabiex titjeb il-kwalità tal-programmi għas-sena 2004, kif ukoll biex jiġi appoġġat l-iżvilupp tal-kontroll lokali u l-kapaċità ta' l-valutazzjoni. Azzjonijiet speċifiċi huma deskritti fl-Anness Parti II.2.3.